

ھىندىستان يېرىم ئارىلىدىكى ئىسلام جامائىتى

ظنئىقلعما:

ئىسلام جامائىتى (الجماعة الإسلامية) ھىندىستان - پاكىستان يېرىم ئارىلىدىكى ھازىرقى زامان ئىسلام جامائەتلىرىنىڭ بىرى بولۇپ، ئۇ، كۈچىنى ئىسلام شەرىئىتىنى يولغا قويۇش، ئۇنى كىشىلەرنىڭ ھاياتىغا تەتبىقلاش، رايۇنى كۈچەيتىشكە ئېلىشقا ئورنىتىلغان سىكولارىستىك ئېقىملارنىڭ بارلىق شەكىللىرىگە قەتئىي قارشى تۇرۇشقا قاراتقان.

قورۇلۇشى ۋە ئاساسلىق كىشىلىرى:

◆ ئەبۇئەئىلا ئەلمەۋدۇدى (1321ھ - 1399ھ / 1903م - 1979م) ھەيدەر ئاباد ۋىلايىتىنىڭ ئۆرنەك ئاباد شەھرىدە دۇنياغا كەلگەن. باشلانغۇچ تەلىم - تەربىيەسىنى ئاتىسى سەيپىد ئەھمەد ھەسەننىڭ يېتەكچىلىكىدە ئىگەللىگەن. بۇ كىشى نەسەب جەھەتتىن دىندارلىق ۋە روھانىيلىق ئورنى بىلەن شۆھرەت قازانغان قۇتبۇددىن مەۋدۇد ئائىلىسىگە تەۋە ئىدى.

- ئۇ دەۋەت ھاياتىنى 1918 - يىلى ئاخبارات ساھەسىگە قەدەم قويۇش بىلەن باشلىغان. 1920 - يىلى ئىسلامنى يەتكۈزۈشنى مەقسەت قىلغان بىر ئاخباراتچىلار سېپىنى تەشكىللىگەن. ئۇ بىر قانچە گېزىتتە يازغۇچى، مۇدىر ۋە رەئىسلىك ۋەزىپىلىرىنى ئۆتىگەن.

- ئۇنىڭ 1928 - يىلى نەشىر قىلىنغان «ئىسلامدا جىھاد» ناملىق كىتابى ئىنگىلىزلار، بوددىستلار ۋە ھەر قايسى ئەللەردىكى ئىسلام دۈشمەنلىرىگە قارشى غايەت زور تەسىر پەيدا قىلغان.

- 1933 - يىلى ھەيدەر ئابادتا «تەرجۇمانۇل قۇرئان» ژۇرنىلىنى چىقارغان بولۇپ، شۇئارى «ئەي مۇسۇلمانلار قۇرئاننىڭ چاقىرىنى كۈتۈرۈڭلار، ئويغۇنۇڭلار، دۇنيانىڭ ئۈستىدە قانات قېقىپ ئۇچۇڭلار» دېگەندىن ئىبارەت ئىدى. بۇ ژۇرنالنىڭ ۋاستىسى بىلەن كېيىنكى مەزگىللەردە مەيدانغا كىلىدىغان ئىسلام جامائىتىنىڭ قورۇلۇشىغا زېمىن ھازىرلىغان بولدى. ئۇ ھىندىستان، پاكىستان يېرىم ئارىلىدىكى مۇسۇلمانلارغا بۇ ساھەدىكى پىكىرلىرىنى مۇشۇ خىل شەكىلدە يەتكۈزگەن.

- 1937 - 1938 يىللىرى مۇھەممەد ئىقبال (1873م - 1938م) نىڭ تەكلىۋىگە بىنائەن لاھورغا كەلگەن ۋە باتھانكوتتا بىر ئىسلام سارىيى قورۇپ، بۇ يەردە بىر ياندىن ئەرلەرنى تەربىيىلىسە، يەنە بىر ياندىن كىتابلىرىنى يېزىشقا كىرىشكەن.

ئەمما مەۋدۇدى كىلىپ بىر قانچە ئاي ئۆتمەيلا ئىقبال ئاللاھنىڭ دەرگاھىغا سەپەر قىلغان.

- مەۋدۇدى نەشىر قىلىنىۋاتقان «تەرجۇمانۇل قۇرئان» ژۇرنىلىنىڭ ۋاستىسى بىلەن مۇسۇلمان ئالىملىرى ۋە رەھبەرلىرىنى دەۋەت قىلىپ، 1941 - يىلى، 26 - ئاۋغۇستتا لاھوردا ئېچىلماقچى بولغان بىر قورۇلتايغا ئىشتىراك قىلىشلىرىنى ئىلتىماس قىلغان. دەۋەت قەبۇل قورۇلتايغا ھىندىستاننىڭ ھەر قايسى جايلىرىغا ۋەكىللىك قىلىدىغان 75 كىشى قاتناشقان. بۇ قېتىملىق قورۇلتايدا ئىسلام جامائىتى قورۇلغان ۋە مەۋدۇدى ئۇنىڭ رەئىسلىكىگە تەيىنلەنگەن.

- ئۇ كۈنلەردە ھۆكۈمەتنىڭ تىزگىنى بىرىتەن ئىكەنلىكىنىڭ قولىدا ئىدى. مەۋدۇدىنىڭ مۇستەملىكە كۈچلىرى ئۈچۈن خىزمەت قىلىشنىڭ ھاراملىقى توغرىسىدا چىقارغان جاسارەتلىك پەتۋاسى ئىسلام جامائىتىنىڭ دەسلەپ قورۇلۇشىدىن باشلاپلا تاجاۋۇزچى كۈچلەرنىڭ ھۇجۇمىغا دۇچ كەلگەن.

- 1947 - يىلى، 28 - ئاۋغۇست بۇددىست ھىندىستاندىن ئايرىلغان پاكىستان مۇستەقىل بىر دۆلەتكە ئايلاندى. بۇنىڭ بىلەن ھىندىستاندىكى جامائەت ئۈچۈن پەقەت ئىدارە ئىشلىرىنى قولايلاشتۇرۇش مەقسىتىدە ئۆز ئالدىغا مۇستەقىل، يېڭى بىر رەھبەرلىك ئوتتۇرىغا چىقتى. بارغانچە كۈچلەنگەن جامائەت مۇسۇلمان مۇھاجىرلار ئۈچۈن چېدىرلارنى قورۇش، ئەھۋال تۇراقلاشقانغا قەدەر ئۇلارغا يارىدەمدە بولۇشتەك ئىشلاردا ئۆز پۇتىغا تايىنىپ تۇرالايدىغان دەرىجىگە كەلدى.

- مەۋدۇدى پاكىستاندا ئىسلام شەرىئىتىنى تەتبىقلاشقا قارشى چىققۇچىلار بىلەن قىلغان مۇجادىلىدىكى پوزىتسىيە ۋە جاسارىتى سەۋەبىدىن ھاياتىدا بىر قانچە قېتىم قولغا ئېلىنغان. بۇلارنىڭ بەزىلىرىدە ئۆلۈمگە ھۆكۈم قىلىنىپ، كېيىنچە يەڭگىللىتىلگەن. بۇ خىل قاماققا ئېلىشلار ئۇنىڭ ئىرادىسىنى بوي ئەگدۈرۈش ئەمەس، بەلكى ئۇنىڭ ئىمانىنى كۈچلەندۈرگەن، دەۋەت ۋە ئىسلامىي پرىنسىپلىرىدا تېخىمۇ چىڭ تۇرۇشقا ئېلىپ بارغان.

- ئىسلام جامائىتى كەشمىر مۇجاھىدلىرىنىڭ ھىندىستانغا قارشى ئېلىپ بارغان جىھاد ھەرىكەتلىرىگە يارىدەم قىلغان. سەھىيە مەركەزلىرى، چېدىرلارنى ئۆز ئىچىگە ئالغان نۇرغۇن ساھە بويىچە ئۇلارغا ھەمدەم بولغان.

- 1971 - يىلى پاكىستان ئىككىگە بۆلۈنۈپ كەتكەن، غەربىي قىسمى پاكىستان ئىسمىدا قېلىپ قېلىپ، شەرقىي قىسمى بىنگال نامى بىلەن تونۇلغان. بۇ خىل بۆلۈنۈش شەيخ مەۋدۇدىنى تولمۇ بىئارام قىلغان.

- 1972 - يىلىدىن باشلاپ، مەۋدۇدى ئۆزىنىڭ تەلىۋى ۋە سالامەتلىك ئەھۋالىنىڭ ياخشى بولماسلىقى سەۋەپلىك جامائەتنىڭ رەئىسلىك ئورنىدىن ئايرىلىپ، تەتقىقات ۋە يېزىقچىلىق ئىشلىرىغا كىرىشىپ، ئۆزىنىڭ «تەفھىمۇل قۇرئان» ناملىق تەپسىرىنى پۈتتۈرۈشكە بەل باغلىغان. ئۇنىڭدىن كېيىن، جامائەتنىڭ رەئىسلىكىگە مېيان مۇھەممەد تۇفەيىل تەيىنلەنگەن.

- 1979 - يىلى، 27 - فېۋرال كۈنى، پادىشاھ فەيسالنىڭ ئىسلام خىزمىتى مۇكاپاتى مەۋدۇدىگە بىرىلگەن. ئۇ مۇكاپاتنىڭ پۇلىنى لاھوردىكى ئىسلام مائارىپ مەركىزىنى قورۇشقا ئىئانە قىلغان.

- ھىجرىيە 1399 - يىلى 11 - ئاينىڭ 1 - كۈنى (22/9/1979) مەۋدۇدى نىيو يوركتا ئېلىپ بىرىلغان بىر قېتىملىق ئوپراتسىيەدىن كېيىن، رەببىنىڭ رەھمىتىگە يول ئالدى. ئۇنىڭ جەسىتى پۈتۈن ئىسلام دۇنياسىنىڭ غايەت زور قايغۇسى ئىچىدە لاھورغا يۆتكەپ كىلىنگەن.

- مەۋدۇدى ئارقىسىدا دەۋەت، تەربىيىلىگەن ئىنسانلار، نۇرغۇن تىللارغا تەرجىمە قىلىنغان ۋە قانچە قېتىملاپ نەشر قىلىنغان كۈتۈبخانا توشقۇزغۇدەك ئەسەرلىرىنى قالدۇرۇپ كەتتى.

- مەۋدۇدى (ئاللاھ ئۇنىڭغا رەھمەت قىلسۇن) نىڭ دەۋەتچىلەر ئارىسىدا تالاش - تارتىشقا سەۋەپ بولغان بىر قىسىم قاراشلىرى بار بولۇپ، ئۇ ئوتتۇرىغا قويغان يېڭى مەسىلىلەرگە ئائىت نوقتىلاردا تېخىمۇ شۇنداق.

◆ مېيان تۇفەيل مۇھەممەد: 1914 - يىلى توغۇلغان بولۇپ، جامائەتنىڭ قۇرغۇچىلىرىدىن بىرى. مەۋدۇدى مەزگىلىدە جامائەتنىڭ باش كاتىپى بولۇپ ئىشلىگەن، 1972 - يىلىدىن كېيىن جامائەتكە رەئىس بولۇپ، ئۇنىڭ ئورنىنى ئىگەللىگەن. 1977 - يىلى قايتا رەئىسلىككە سايلىنىپ تاكى 1987 - يىلىغىچە بۇ ۋەزىپىنى ئۆتىگەن. مەۋدۇدى بىلەن بىرگە قاماققا ئېلىنغان. ئۇ پاكىستان ۋە چەتئەللەردە بولۇپ نۇرغۇن قورۇلتايلارغا قاتناشقان ۋە ئۇچرىشىشلاردا بولغان. ئۇ فىزىكا، ماتېماتىكا ۋە قانۇن ساھەلىرى بويىچە باكلاۋۇرلۇق دىپلۇملىرىغا ئىگە.

◆ قازىي ھۈسەين ئەھمەد: جامائەتنىڭ باش كاتىپى ئىدى، مېيان تۇفەيل مۇھەممەدتىن كېيىن، يەنى 1987 - يىلى رەئىسلىككە سايلانغان.

◆ خۇرشىد ئەھمەد: مۇئاۋىن رەئىس. ئۇ 1978 - يىلىدىكى ھۆكۈمەتتە مىنىستىر ۋە پاكىستان مىللەت ۋەكىللىرى مەجلىسىنىڭ ئەزاسى بولغان.

◆ مۇھەممەد ئەسلىم: جامائەتنىڭ باش كاتىپى.

◆ خەلىل ئەھمەد ئەلھامىدى: ئەرەب تىلى بۆلۈمى ۋە مەۋدۇدى خەلقئارا ئىسلام تەتقىقات ئىنىستىتوتىنىڭ مودىرى.

◆ خۇررەم جاھ مۇراد: (ئاللاھ ئۇنىڭغا رەھمەت قىلسۇن) ھىجرىيە 1416 - يىلى پاكىستاندا ۋاپات بولغان. ئۇ ئەنگىلىيە (لىستەر) ئىسلام مۇئەسسەسى مۇدىرى ۋە بۆلۈنۈشتىن ئىلگىرىكى ئىسلام جامائەتىنىڭ شەرقىي پاكىستان پايتەخت مۇدىرى ئىدى. ئۇ ھازىر باش كاتىپلىق قىلىۋاتىدۇ.

◆ ئەمىن ئەھسەن ئىسلاھىي: ئالدىنقى سەپتىكى ئالىملاردىن بىرى، ئۇ مەۋدۇدى بىلەن بىرگە قولغا ئېلىنغان. ئۇ ئىلگىرىلا، جامائەتنىڭ سىياسەتكە ئارىلاشقانلىقى ۋە سايلامغا قاتناشقانلىقى سەۋەبىدىن جامائەتتىن ئايرىلغان. ئەمما ئۇنىڭ كىتابلىرى ھېلىھەم جامائەتنىڭ پروگراممىلىرى قاتارىدا دەرسلىك قىلىنىپ كەلمەكتە.

◆ پروفېسور ئابدۇلغەفور ئەھمەد: جامائەتنىڭ كاراچىسى شۆبە مۇدىرى بولۇش بىلەن بىرگە 1978 - يىلىدىكى ھۆكۈمەتنىڭ مەركىزى پارلامىنت ئەزاسى، سانائەت ۋە كان ئىشلىرى مىنىستىرى بولغان.

◆ مەھمۇد ئەئزەم ئەلفارۇقى: 1978 - يىلىدىكى ھۆكۈمەتنىڭ مەركىزى پارلامىنت ئەزاسى ۋە رادىئو - تېلۋىزىيە مىنىستىرى بولغان.

◆ سەيپىد ئەسئەد ئەلجەيلانى: پەنجاب رايۇنىنىڭ رەئىسى، ئىسلام جامائىتىنىڭ مەركىزى پارلامىنتىدىكى سابىق ئەزاسى. ئۇ ئىسلام ھايات ساھەسىنىڭ ئوخشىمىغان قاتلاملىرىدا 80 پارچىدىن ئارتۇق ئەسەر يازغان.

◆ چودىرى رەھمەت ئىلاھىي: 1978 - يىلىدىكى ھۆكۈمەتتە سۇ ۋە ئېنېرگىيە مىنىستىرى بولغان.

(ئىككىنچى ھىندىستاندا، - ت)

◆ ئەبۇللەيس ئەلئىسلاھىي ئەننەدەۋىي: جامائەتنىڭ ھىندىستاندىكى تۇنجى رەئىسى بولغان بولۇپ، كېيىن رەئىسلىكنى ئۆتكۈزۈپ بەرگەن. بىر مەزگىلدىن كېيىن ئىككىنچى قېتىم قايتا سايلانغان، ئۇ ھازىرغىچە ۋەزىپىسىنى ئۆتەۋاتىدۇ.

◆ شەيخ مۇھەممەد يۇسۇف: ئەبۇللەيسنىڭ تۇنجى قېتىملىق رەئىسلىكىدىن كېيىنلا جامائەتنىڭ رەئىسلىكىگە سايلانغان.

◆ سەيپىد ھامىد ھۈسەين: كۆزگە كۆرۈنگەن دەۋەتچى ۋە يېتىشكەن خاتىب. ھىجرىيە 1405 - يىلى ھەج پائالىيىتىدىن كېيىن جىددىدە ۋاپات بولغان.

◆ ئەفدال ھۈسەين: جامائەتنىڭ ھازىرقى باش كاتىپى. ئۇ تەلىم - تەربىيە مۇتەخەسسسى بولۇپ، بۇ ساھەدە ئوتتۇز پارچىغا يېقىن كىتاب يازغان.

◆ سەيپىد ئەھمەد ئۇرۇج ئەلقادىرى: ھازىر جامائەتنىڭ رەئىس مۇئاۋىنى ۋە جامائەتنىڭ ھىندىستاندىكى ئەھۋالىنى بايان قىلىدىغان مەتبۇئاتى بولغان «زىندەگى» (ھايات) ژۇرنىلىنىڭ باش تەھرىرى.

◆ ئەبۇلكەلام مۇھەممەد ئەبۇ يۇسۇف: بىنگالىدىكى جامائەتنىڭ 1972 - يىلى پاكىستاندىن ئايرىلغاندىن كېيىنكى تۇنجى رەئىسى.

◆ ئابباس ئەلى خان: جامائەتنىڭ ھازىرقى رەئىسى.

◆ غۇلام ئەئزەم: ھۆكۈمەت ئۇنىڭ دەۋەت ئىشلىرىغا توسقۇنلۇق قىلىش، دەۋەت پائالىيىتىنىڭ دائىرىسىنى تارايىتىش ئۈچۈن ئۇنىڭ پۇخرالىق سالاھىيىتىنى تارتىۋالغان بولۇپ، ئۇ ئۆز ۋەتەندە پۇخرالىق سالاھىيىتى ئېلىپ تاشلانغان ھالدا ياشىغان. پارچىلىنىشتىن ئىلگىرىكى شەرقىي پاكىستاندىكى جامائەتنىڭ رەئىسى بولغان. تۈرمىدىن چىققاندىن كېيىن بىنگالىدىكى جامائەتنىڭ رەئىسى بولۇپ سايلانغان.

پىكىر ۋە ئېتىقادلا:

◊ دەۋەت نوقتىسىدىن ئېلىپ ئېيتقاندا جامائەتنىڭ ئەقىدىسى ئەھلى سۈننەت ۋە لىجامائەتنىڭ ئەقىدىسى بولۇپ، تەۋھىدكە چاقىرىش، ئاللاھنىڭ كىتابى، پەيغەمبەر ئەلەيھىسسالامنىڭ سۈننىتىنى چىڭ تۇتۇش، ئىنسانىيەت ھاياتىدا ئىسلام شەرىئىتىنى يۈرگۈزۈش ئۈچۈن توختاۋسىز ئىشلەش قاتارلىق ساھەلەردە پىكىرى ئاساسىي جەھەتتىن بۇ ئەقىدىنىڭ سىرتىغا چىقىپ كەتمەيتتى.

- مەۋدۇدىنىڭ قارىشى ئىزچىل ھالدا «ئىسلام يالغۇز ھايات پەلسەپىسى ئەمەس، ھاياتنىڭ قانداق شەكىلدە ئۆتكۈزۈلىشىنى كۆرسىتىپ بېرىدىغان مۇكەممەل بىر سىستېمىدۇر. كۆز ئالدىمىزدا ئۇنىڭغا ۋەكىللىك قىلىدىغان نەمۇنىلەرنى كۆرمەي تۇرۇپ، پەقەت گەپ - سۆز ئارقىلىقلا ئىسلامغا خىزمەت قىلىشىمىز مۇمكىن ئەمەس» تىن ئىبارەت ئىدى.

◊ جامائەتتە غايىسى:

جامائەتنىڭ غايىسى تۆۋەندىكىلەردىن ئىبارەت:

- ئىسلام بارلىق ئىنسانىيەت ئۈچۈن ئومۇمىي، مۇسۇلمانلار ئۈچۈن مەخسۇس ھەممىنى ئۆز ئىچىگە ئالغان نىزامدۇر.

- مۇسۇلمانلارنى دىنىنى پەقەت يالغۇز ئاللاھقا خالىس قىلىشقا، ئۆزلىرىنى قارىمۇ قارشىلىق ۋە پاسىقلىقتىن پاكلاشقا چاقىرىش.

- بارلىق زېمىن ئەھلىنىڭ مۇستەبىت تاغۇتلار ۋە چىرىك ئاسىيىلارنى مەۋجۇت ھۆكۈملەردىن يىراق قىلىش ۋە ئۇلارنىڭ قولىدىكى پىكىرى، ئىلمىي رەھبەرلىكنى تارتىپ ئېلىپ مۇسۇلمانلارنىڭ قولىغا تاپشۇرۇش.

◊ مەۋدۇدىي جىھادنى تۆت نوقتىغا قارىشى ئېلىپ بارغان:

- ھىندىستان دائىرىسىدىكى بىر مىللەتچىلىك نەزىرىيىسى: بۇ كۈنگىچە پارتىيىسى ئوتتۇرىغا قويغان مۇسۇلمانلار بىلەن ھىندوسلار ئارىسىدىكى ئورتاق مىللەتچىلىك چاقىرىقى ئىدى. مەۋدۇدىي بۇ ساھەدە ئۆزىنىڭ «مۇسۇلمانلار ۋە ھازىرقى توقۇنۇش»، «مىللەتچىلىك مەسىلىسى» ناملىق ئىككى كىتابىنى يېزىپ چىققان.

- غەرب مەدەنىيىتىنىڭ كونتروللىقى ۋە ھاكىملىقى.

- ئىسلامغا قارشى قاراشتىكى رەھبەرلەر.

دىنى قاتمىلىققا ياتىدىغان پىكىرلەر.

◊ مەۋدۇدىي ھەرىكەتنىڭ كۈچلىنىشى ئۈچۈن ئۈچ ئىشقا ئەھمىيەت بىرەتتى:

- پائالىيەتلىرىدىكى بۇرادەرلىرىنىڭ پەقەت ئىمان ئىتتىبارى بىلەن كۈچلۈك بولۇشى يېتەرلىك بولماستىن، بۇنىڭ بىلەن بىرگە شەخسىي يۈرۈش - تۇرۇشلارنىمۇ ئىشەنچلىك بولۇشلىرى كېرەك ئىدى.

- دەۋەتنىڭ تۈزۈمى پىلانلىق ۋە ساغلام تۈزۈلۈشى، بىپەرۋالىق ۋە ھارغىنلىقنى قوبۇل قىلماسلىقى لازىم.

- دەۋەتچىلەرنىڭ ئوخشاش ۋاقتتا كىلاسسىك ئىسلام مەدەنىيىتى ۋە يېڭى ئەسىر ئىسلام مەدەنىيىتىدىن ئىبارەت ئىككى خىل ئامىلدىن خەۋەردار بولۇشتەك ئىككى تۈرلۈك گەۋدىلىك ئالاھىدىلىكى بولۇشى لازىم.

◆ مەۋدۇدىي 1948-يىلى 2- ئاينىڭ 19- كۈنى لاهوردىكى ھوقۇق پاكولتىنىدا سۆزلىگەن بىر نوقتىدا، يېڭىدىن مەيدانغا كەلگەن پاكىستان ھۆكۈمىتىنىڭ غايىسى سۈپىتىدە مۇئەييەنلەشتۈرۈلۈشى لازىم دەپ قارىغان تۆت نوقتىنى ئېلان قىلغان بولۇپ، ئۇلار:

- پاكىستاندىكى ھۆكۈمدارلىق يالغۇز ئاللاھنىڭدۇر. پاكىستان ھۆكۈمىتىنىڭ پەقەت ئاللاھنىڭ رازىلىقىنى ئەمەلگە ئاشۇرۇشتىن باشقا سالاھىيىتى يوق.

- ئىسلام شەرىئىتى دۆلەتنىڭ ئاساسىي قانۇنى.

- ئىسلام شەرىئىتىگە ئويغۇن بولمىغان بارلىق قانۇنلارنى ئەمەلدىن قالدۇرۇش ۋە كېلەچەكتەمۇ ئىسلام شەرىئىتىگە زىت قانۇنلارنى تۈزۈۋېتىش.

- پاكىستان ھۆكۈمىتى ئىسلام شەرىئىتى سىزىپ بەرگەن دائىرە ئىچىدە ئۆزىنىڭ ھوقۇقىنى يۈرگۈزۈشى لازىم.

◆ مەۋدۇدىي ئوتتۇرىغا قويغان بۇ نوقتىلارنىڭ تەسىرى زور بولغان. ئوخشىمىغان رايۇنلاردىن بۇ قاراشلارنى تەلەپ قىلغان، قوللىغان يۈسۈندا مىڭلارچە خەتلەر كەلگەن. ئىشنىڭ بېشىدا پاكىستان ھۆكۈمىتى بۇنىڭغا ئېتىراز بىلدۈرۈپ، بۇ سەۋەبلىك مەۋدۇدىي ۋە ئۇنىڭ ھەمراھلىرىنى قولغا ئالغان. ئەمما ئارىدىن ئۇزاق ئۆتمەي ھۆكۈمەت بۇ نوقتىلارغا ئىللىق قاراشقا باشلىغان ۋە بۈگۈنگە قەدەر دۆلەتنىڭ دىنىي ساھەدە ئاساسى سانلىدىغان غايىلەر بىلەن مۇناسىۋەتلىك ھەممىگە تونۇشلۇق «تەسىس جەمئىيىتى» قارارى 1949-يىلى، 3- مارتتا ئېلان قىلىنغان.

◆ جامائەتنىڭ غايىلىرىنى ئىشقا ئاشۇرۇشتىكى ۋاسىتىلىرى:

- پىكىرنى ساغلاملاشتۇرۇش ۋە توغرا يولنى كۆرسىتىپ بىرىش ئۈچۈن ئۇنى بېيىتىش، بىخىلاندىرۇش ئارقىلىق ۋەدە ئېلىش. كۆپىنچە كىشىلەر مەستۇ- مۇستەغرىق بولۇپ كەتكەن غەرب مەدەنىيىتىنى تەنقىدلەش.

- سالھ كىشىلەرنى تاللاپ چىقىپ، ئۇلارنى ساغلام ئىسلام تەربىيىسى بىلەن تەربىيەلەش.

- جەمئىيەتنىڭ بارلىق ساھەلىرىنى ئۆز ئىچىگە ئالغان ئىجتىمائىي ئىسلاھات ئېلىپ بېرىش ئۈچۈن ھەرىكەت قىلىش ۋە ئىسلامنىڭ قېرىنداشلىق، ئادالەت ۋە باراۋەرلىكتىن ئىبارەت ئىنسانپەرۋەرلىك پىرىنسىپلىرى ئاساسىدا ئۇلارنىڭ مەسىلىلىرىنى ئىلمىي ھەل قىلىش.

- ئىجتىمائىي چىرىكلىكلەر ئۈچۈن ئىسلاھات پروگراممىلىرىنى ئوتتۇرىغا قويۇش ئارقىلىق ھۆكۈمەتنى ئىسلاھ قىلىش ۋە ئاللاھنىڭ كىتابى، پەيغەمبىرنىڭ سۈننىتى ئاساسىدا ئىسلاھات ئېلىپ بېرىش ئۈچۈن ھۆكۈمەتنىڭ تىزگىنىنى سالھ كىشىلەرگە تۇتقۇزۇشقا شارائىت ھازىرلايدىغان ئىسلامىي ئاڭنى تارقىتىش.

◊ جامائەت ئىنتىزاملىق بىر ئوقۇغۇچىلار تەشكىلاتى قۇرۇپ چىققان بولۇپ، «ئىسلامىي ئوقۇغۇچىلار جەمئىيىتى» نامىدا شەكىللەنگەن بۇ تەشكىلات پائالىيەت ۋە ئىدارە ئىشلىرىدا مۇستەقىل ئىدى.

- جامائەت ئافغان مۇجاھىدىلىرى، پاناھلانغۇچىلىرىنىڭ يېنىدىن ئورۇن ئالدى، ئۇلارغا چېدىر، دۇختۇرخانا ۋە باشقا جەھەتلەردە ھەمدەم بولدى. جامائەت ئۇرۇشتىن كېيىنمۇ ئوخشاش شەكىلدە پاكىستاندا ئۇلارغا كۆڭۈل بۆلۈپ كەلدى.

◊ جامائەت 1947 - 1956 - يىللار ئارىسىدىكى توققۇز يىل بويىچە سوتسىيالىستلار، ھىندىلار ۋە دىنىسزلار بىلەن توقۇنۇشتى. نەتىجىدە ئىسلامىي ئېقىمنىڭ بىر تۈرلۈك غەلبىسى سۈپىتىدە 1956 - يىلى ئاساسىي قانۇن تۈزۈلدى. بۇ توقۇنۇش بۈگۈنگە قەدەر ئوخشىمىغان شەكىللىرى بويىچە داۋاملىشىپ كەلمەكتە.

◊ پاكىستاندىكى جامائەتنىڭ ئاساسىي قانۇنىدا تۆۋەندىكى مەسىلىلەر ئورۇن ئالغان:

- جامائەت ھاياتىنىڭ بارلىق ساھەلىرىدە ئاساسىي مەنبە سۈپىتىدە ئاللاھنىڭ كىتابى، پەيغەمبەر ئەلەيھىسسالامنىڭ سۈننىتىنى تۇتۇپ ماڭىدۇ.

- جامائەت دۇنيادىكى باشقا يۇشۇرۇن جەمئىيەتلەرنىڭ ئۇسلۇبى بويىچە غايىسىگە يېتىش يولىدا قەتئىي ھالدا يۇشۇرۇن پائالىيەتلەرنى ئېلىپ بارمايدۇ. ئېلىپ بارغان بارلىق ئىشلىرىنى ئاشكارا ۋە يۇرۇقچىلىقتا ئېلىپ بارىدۇ.

- جامائەت ئۆزى چاقىرىۋاتقان ئىسلاھاتلار ۋە مەقسەت قىلغان ئۆزگىرىشلەرنى رىئاللىققا ئايلاندۇرۇشتا قانۇن ۋە دەستۇرنىڭ سىرتىغا چىقمايدۇ. جامائەت پىكرىنىڭ ھىمايىگە ئېرىشى ئۈچۈن ھەرىكەت قىلىدۇ.

◊ جامائەتنىڭ ئەمىرى (رەئىسى) ۋە كېڭەش مەجلىسى بولۇپ، ئىسلام دەۋەت ساھەسىدە پائالىيەت ئېلىپ بېرىۋاتقان ئىسلامىي ھەيئەتلەر بىلەن ياخشى مۇناسىۋىتى بار.

ئەقەدە ۋە پىكىرلىرىنىڭ مەنبەسى:

◊ ئەبۇئەئلا ئەلمەۋدۇدىينىڭ ئېلىپ بارغان پائالىيىتىنىڭ بىرىنچى دەرىجىكى مەنبەسى ئاللاھنىڭ كىتابى، كېيىن پەيغەمبەر ئەلەيھىسسالامنىڭ سۈننىتىدۇر.

◊ ئۇنىڭ چاقىرىقى شەيخ مۇھەممەد ئىبنى ئابدۇلۋاھابنىڭ دەۋىتىنىڭ تەسىرىگە ئۇچىرىغان؛ چۈنكى، ئۇمۇ ئەقىدىنىڭ شىركىنىڭ بارلىق شەكىللىرىدىن تازىلىنىشى، ئىككى ساغلام مەنبەگە قايتىشنىڭ زۆرۈرلىكى، ھەر بىر ئىشتا دەلىلگە تايىنىش ۋە بىدئەتنى تەرك ئىتىس ئىشلىرىدا ئالاھىدە چىڭ تۇراتتى.

◊ مەۋدۇدىي مۇسۇلمان پاكىستاننىڭ بۇددىست ھىندىستاندىن ئايرىلىش پىكرىنى ئوتتۇرىغا قويۇپ كەلگەن ئىسلام پەيلاسۇپى مۇھەممەد ئىقبالىنىڭ تەسىرىگە ئۇچىرىغان. ئۇنى بەك ياخشى كۆرەتتى، ئۇلار پەقەت ئۈچ قېتىم ئۇچىراشقان ۋە بۇ

ئۇچىرىشىشلاردا قاراشلىرىنىڭ بىر - بىرى بىلەن يىتەرلىك دەرىجىدە ئوخشاش ئىكەنلىكى ئوتتۇرىغا چىققان.

◆ دېققەت قىلىشقا ئەرزىيدىغان ئىشلاردىن بىرى ئىسلام جامائىتىنىڭ دەۋىتى بىلەن مۇسۇلمان قېرىنداشلار تەشكىلاتىنىڭ دەۋىتى ئارىسىدا ئۆز ئارا تەسىر كۆرسىتىش جەريانىنىڭ بارلىقى. ئۇلارنىڭ كىتابلىرى ئۆز ئارا ئوقۇلىدۇ ۋە ئوقۇتىلىدۇ. ھەسەن ئەلبەننا مەۋدۇدىنىڭ «ئىسلامدا جىھاد» ناملىق كىتابىنى كۆرگەندىن كېيىن، ئۆزى بىلەن مەۋدۇدىنىڭ جىھاد قارىشىدا ئورتاقلىق بار ئىكەنلىكىگە ئىشارە قىلىپ، بۇنىڭدىن سۈيۈنگەنلىكىنى تىلغان ئالغان.

تارقىلىشى ۋە تەسىر دائىرىسى:

◆ ئىسلام جامائىتى ھىندى - پاكىستان يېرىم ئارىلىغا مەركەزلەشكەن.

◆ پاكىستاندىكى مەركىزى لاھورنىڭ مەنسۇرى شەھىرى.

◆ گەرچە جامائەت ئەزالىرىنىڭ بىنگال، ھىندىستان، سىرىلانكا، كەشمىر.. قاتارلىق جايلاردا بىر قانچىلىغان رەھبەرلىك ئورگانلىرى بولسىمۇ، ئۇلارنىڭ پىكرى، يۈنۈلىشى بىر بولۇپ، بىر جايدىكىسى يەنە بىر يەردىكىسىدىن پەرقلەنمەيدۇ. بۇ پەقەت ئىدارە ئىشى ئۈچۈنلا شۇنداق بولغان.

◆ جامائەتنىڭ غەرب ئەللىرىدىكى ھىندىستان يېرىم ئارىلىدىن بارغان كىشىلەر ئارىسىدا ئورنى ۋە پائالىيەتلىرى بار بولۇپ، ئۇنىڭ ئەزالىرى پاكىستاندىكى دەۋەت ئىشلىرى ۋە تاپقان نەرسىلىرى بىلەن ئىسلام ئەۋلادلىرىنى تەربىيەلەش ئىشلىرىغا ھەسسە قوشقان.

◆ ئىسلام جامائىتىنى تەنقىد قىلغۇچىلار مەۋدۇدىي (ئاللاھ ئۇنىڭغا رەھمەت قىلسۇن) ۋە ئۇنىڭدىن كېيىنكى جامائەتكە قارىتا بىر قىسىم تەنقىدلەرنى ئوتتۇرىغا قويغان بولۇپ، گاھدا ھارامنىمۇ ئۆز ئالدىدۇ.

يۇقىرىقىلاردىن شۇ نەرسە ئايدىڭلىشىدۇكى، ھىندى - پاكىستان يېرىم ئارىلىدىكى ئىسلام جامائىتى بىر ئىسلامىي جامائەت بولۇپ، ئىسلام شەرىئىتىنى تەتبىقلاش ۋە سىكولارىزمنىڭ بارلىق شەكىللىرىگە قەتئىي قارشى تۇرۇشنى مەقسەت قىلىدۇ. ئۇنى شەيخ ئەبۇئەللا ئەلمەۋدۇدىي تەسىس قىلغان بولۇپ، سۇننى ئەقىدىسىدىكى، قۇرئان ۋە سۈننەتنى ياقلايدىغان، ئىسلامنى بارلىق ئىنسانىيەتنىڭ ھەممىنى ئۆز ئىچىگە ئالغان تۈزۈمى، مۇسۇلمانلارنىڭ ئومۇمىي يىتەكچىسى قىلىش ئۈچۈن ھەرىكەت قىلىدۇ. بۇ جامائەت مۇسۇلمانلارنى تار مىللەتچىلىك نەزىرىيىسىدىن يىراق ھالدا تاغۇتلارنىڭ ھۆكۈمرانلىقىدىن ئازات قىلىش، غەرب مەدەنىيىتىنىڭ كونتىروللىقىدىن قۇتۇلۇش، ئىسلام پىكرىگە ئويغۇن بولمىغان بارلىق قاراشلارنى يوقىتىش ۋە دىنى قاتمىلىق ئۈستىدىن غالىب كىلىدىغان پىكىرلەرنىڭ رەھبەرلىك ئورنىنى تىكلەش كېرەك، دەپ قارايدۇ. مەۋدۇدىي ھاكىمىيەتنىڭ پەقەت ئاللاھقا

خاس ئىكەنلىكى، ھۆكۈمەتنىڭ پەقەت ئاللاھنىڭ رازىلىقىنى ئىجرا قىلىشى كېرەكلىكىنى ئىسپاتلاش ئۈچۈن كۆرەش قىلغان. ئۇ، ئىسلام شەرىئىتىنى تەتبىقلاش ۋە ئۇنىڭغا زىت كىلىدىغان بارلىق قانۇنلارنى ئەمەلدىن قالدۇرۇشنى ۋاجىب، دەپ قارىغان ۋە پاكىستان ھۆكۈمىتىنىڭ ھوقۇقىنى ئىسلام شەرىئىتى كۆرسىتىپ بەرگەن دائىرىدە يۈرگۈزىدىغانلىقىنى ئوتتۇرىغا قويغان. مەۋدۇدىي بۇ باياناتى ئۈچۈن قولغا ئېلىنغان، ئەمما بىر مەزگىل كېيىن، ھۆكۈمەت بۇ پىرىنسىپلارغا ئىللىق مۇئامىلە قىلغان. بۇ جامائەت ئىجتىمائىي ئىسلاھات ئۈچۈن ھەرىكەت قىلىش، ئىسلامىي ئىدىيىنى تارقىتىش، ئاللاھنىڭ شەرىئىتىنى يوقىرى قىلىش يولىدا خىزمەت قىلىدىغان تەرتىپلىك ئىسلامىي ئوقۇغۇچىلار ھەرىكىتىنى مەيدانغا كەلتۈرۈشلەرنى ۋاجىب، دەپ قارايدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ئەسئەد جەيلانى: أبو الأعلى المودودي فكره ودعوتہ - تەرجىمە: د. سەمىير ئابدۇلھەمىد ئىبراھىم - فەيسەل شېرىكتى - لاھور، ئەرەبچە بىرىنچى نەشرى 1398ھ / 1987م.
- خەلىل ئەھمەد ئەلھامىدى: الإمام أبو الأعلى المودودي: حياته، دعوتہ، جهادہ_ المكتبة العلمية - لاھور - پاكىستان، 1980م.
- فەتھى يەكەن: الموسوعة الحركية - (ئىككى جىلد) - بەشىرى نەشرىياتى، ئەممان - ئىئوردانىيە، 1403ھ / 1982م.
- (ئەرەبچىگە تەرجىمە قىلغۇچى: خەلىل ئەھمەد ئەلھامىدى): پاكىستاندىكى ئىسلام جامائىتى ئاساسىي قانۇنىي - ئورۇبە نەشرىياتى، مەنسۇرە - لاھور، پاكىستان، 1982م.
- مۇھەممەد ئەلھەسەن: المذاهب والأفكار المعاصرة في التصور الإسلامي
- ئەبۇلئەلا مەۋدۇدىنىڭ كىتابلىرى (بۇلار تونۇشلۇق ۋە ناھايىتى كۆپ)
- الجماعة الإسلامية في سطور
- ئەبۇلمۇكرىم ئىبنى ئابدۇلجەلىل: دعوة الشيخ محمد بن عبد الوهاب في شبه القارة الهندية - سالام نەشرىياتى كىتابخانىسى، رىياد - لاھور.
- سالاهۇددىن مەقبۇل: أثر دعوة شيخ الإسلام ابن تيمية في الحركات الإسلامية المعاصرة - ئىسلام ئىلمىي تەتقىقات مەركىزى نەشرى - يېڭى دىلھىي، 1412ھ / 1992م.